



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 12.05.2024

TIME : 12.50 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പിനുള്ള ഒരുക്കങ്ങൾ അന്തിമഘട്ടത്തിൽ, ഒമ്പത് സംസ്ഥാനങ്ങളിലും ജമ്മു കശ്മീരിലുമായി 96 സീറ്റുകളിൽ നാളെ പോളിംഗ്.

Stage set for 4th phase of polling for Lok Sabha elections; 96 seats in nine states and one seat in Jammu Kashmir will go for polling tomorrow

2. ഒഡീഷ, ആന്ധ്രാപ്രദേശ് സംസ്ഥാനങ്ങളിലെ നിയമസഭ മണ്ഡലങ്ങളിലേക്കുള്ള വോട്ടെടുപ്പും, നാലാംഘട്ടത്തോടൊപ്പം നടക്കും, ആന്ധ്രാപ്രദേശിൽ മുഴുവൻ സീറ്റുകളിലേക്കും നാളെ ജനവിധി.

Polling for assembly constituencies in the states of Odisha and Andhra Pradesh will be held tomorrow along with the fourth phase

3. ലോക്സഭാ തിരഞ്ഞെടുപ്പിന്റെ വരും ഘട്ടങ്ങളിലേക്കുള്ള പ്രചാരണം ശക്തമാകുന്നു. പ്രധാനമന്ത്രിയും മുതിർന്ന ബി ജെ പി നേതാവുമായി നരേന്ദ്ര മോദി പശ്ചിമബംഗാളിലും ബീഹാറിലും ഇന്ന് പ്രചരണ രംഗത്ത്, കോൺഗ്രസ് നേതാവ് രാഹുൽ ഗാന്ധിയും സമാജ് വാദി പാർട്ടി അധ്യക്ഷൻ അഖിലേഷ് യാദവും ഉത്തർപ്രദേശിൽ പൊതുയോഗത്തിൽ പങ്കെടുക്കും.

The Campaign For The Upcoming Phases Of The Lok Sabha Elections Is Intensifying.PM Modi To Address Four Election Rallies In West

Bengal; SP Chief Akhilesh Yadav, Congress Leader Rahul Gandhi To Jointly Address Public Meeting In Uttar Pradesh

4. അഡിറ്റീവ് മാനുഫാക്ചറിംഗ് സാങ്കേതികവിദ്യയിലൂടെ നിർമ്മിച്ച പുതിയ ദ്രവ ഇന്ധന റോക്കറ്റ് എഞ്ചിൻ വിജയകരമായി പരീക്ഷിച്ച് ഐഎസ്ആർഒ.

ISRO successfully tests new liquid rocket engine in Tamil Nadu.

5. ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ. ചെന്നൈ സൂപ്പർ കിങ്സ് - രാജസ്ഥാൻ റോയൽസിനെയും റോയൽ ചലഞ്ചേഴ്സ് ബംഗളൂരു - ഡൽഹി ഡെവൽ ഡെവിൾസിനെയും നേരിടും.

In IPL cricket, Chennai Super Kings will face Rajasthan Royals and Royal Challengers Bengaluru will face Delhi Daredevils.

HEADLINE 1 CAMPAIGNING

ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പ് നാളെ. ഒൻപത് സംസ്ഥാനങ്ങളിലും ജമ്മു കാശ്മീരിലുമായി 96 മണ്ഡലങ്ങളിലാണ് നാളെ ജനവിധിയെടുക്കുന്നത്. പൊതു തിരഞ്ഞെടുപ്പിന്റെ നാലാം ഘട്ടത്തിൽ ആന്ധ്ര പ്രദേശിലെയും തെലങ്കാനയിലെയും മുഴുവൻ മണ്ഡലങ്ങളിലും പോളിംഗ് നടക്കും. ത്യാർഖണ്ഡിലെ നാലും പശ്ചിമ ബംഗാളിലെ എട്ടും സീറ്റുകളിലാണ് വോട്ടെടുപ്പ്. ഉത്തർപ്രദേശിൽ 13ഉം, മധ്യപ്രദേശിൽ എട്ടും, ഒഡീഷയിൽ നാലും മഹാരാഷ്ട്രയിൽ പതിനൊന്നും, ജമ്മു കാശ്മീരിൽ ഒന്നും, ബീഹാറിൽ 5 ഉം സീറ്റുകളിൽ ഈ ഘട്ടത്തിൽ വിധിയെടുക്കും.

HEADLINE 2 ODISHA ELECTION

നാലാം ഘട്ട ലോക്സഭാ തിരഞ്ഞെടുപ്പിനോടൊപ്പം ഒഡീഷ, ആന്ധ്രപ്രദേശ് സംസ്ഥാനങ്ങളിലെ നിയമസഭ യിലേക്കുള്ള വോട്ടെടുപ്പും നാളെ നടക്കും. ആന്ധ്രപ്രദേശിൽ ആകെ യുള്ള 25

ലോക്സഭാ മണ്ഡലങ്ങളിലേക്കുള്ള തിരഞ്ഞെടുപ്പിനോടൊപ്പം 175 അംഗ നിയമസഭയിലേക്കുള്ള വോട്ടെടുപ്പ് ഒരു ഘട്ടമായാണ് നടക്കുന്നത്. ഒഡീഷയിൽ നാല് ഘട്ടങ്ങളിലായാണ് വോട്ടെടുപ്പ് ക്രമീകരിച്ചിട്ടുള്ളത്. 147 നിയമസഭാ മണ്ഡലങ്ങളിലെ 28 സീറ്റുകളിലും 21 പാർലമെന്റ് മണ്ഡലങ്ങളിലെ നാല് സീറ്റിലുമാണ് ഈ ഘട്ടത്തിൽ വോട്ടെടുപ്പ് നടക്കുക. ഈ മാസം 20 നാണ് രണ്ടാംഘട്ട വോട്ടെടുപ്പ്.



HEADLINE 3

LS- ELECTION CAMPAIGN-INTRO

ലോക്സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം രാഷ്ട്രീയ കക്ഷികൾ ഉൾജിതമാക്കി. മുതിർന്ന നേതാക്കളുടെ നേതൃത്വത്തിൽ വിവിധ സംസ്ഥാനങ്ങളിൽ റാലികൾ പുരോഗമിക്കുന്നു.

വിശദാംശങ്ങളിലേയ്ക്ക്....
(വോയിസ്)

LS ELECTION CAMPAIGN- VOICE

ലോക്സഭാ തിരഞ്ഞെടുപ്പിന്റെ അടുത്ത ഘട്ടങ്ങളിലേക്കുള്ള സ്ഥാനാർത്ഥികളെ പിന്തുണച്ച് ബിജെപിയുടെ മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്ന് പശ്ചിമ ബംഗാളിൽ പൊതുയോഗങ്ങളിൽ പങ്കെടുക്കും. പാർട്ടിയുടെ ബാരക്പുരിലെ സ്ഥാനാർത്ഥി അർജുൻ സിങ്ങിനുവേണ്ടി നാല് പൊതുയോഗങ്ങളെ അദ്ദേഹം അഭിസംബോധന ചെയ്യും. ശേഷം ഹൂഗ്ലി ജില്ലയിലെ മൂന്ന് പൊതുയോഗങ്ങളിലും അദ്ദേഹം പങ്കെടുക്കും. ബിഹാറിലെ പട്നയിൽ പ്രധാനമന്ത്രിയുടെ റോഡ് ഷോയും ഇന്ന് നടക്കും. മുതിർന്ന ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ ഇന്ന് ഉത്തർപ്രദേശിൽ പ്രചാരണം നടത്തും. റായ്ബറേലിയിലെ പൊതു റാലിയെ അദ്ദേഹം അഭിസംബോധന ചെയ്യും. ഉത്തർപ്രദേശ് മുഖ്യമന്ത്രി യോഗി ആദിത്യനാഥ് സീതാപൂർ ബഹ്റൈച്ച്, അമേരി ജില്ലകളിൽ പ്രചാരണം നടത്തുകയാണ്. അതേസമയം കോൺഗ്രസ് നേതാവ് രാഹുൽ ഗാന്ധിയും സമാജ് വാദി പാർട്ടി അധ്യക്ഷൻ അഖിലേഷ് യാദവും സംയുക്തമായി ബരാബങ്കിയിൽ ഐ എൻ ഡി ഐ

സഖ്യ സ്ഥാനാർത്ഥിക്കായി പൊതുരാലിയെ അഭിസംബോധന ചെയ്യും. ഉത്തർപ്രദേശിൽ കോൺഗ്രസിന്റെ തിരഞ്ഞെടുപ്പ് ചുമതലയുള്ള അവിനാഷ് പാണ്ഡെ ഫൈസാബാദ്, അംബേദ്കർ നഗർ ജില്ലകളിൽ പാർട്ടി ഭാരവാഹികളുടെ യോഗങ്ങൾ നടത്തും. മുതിർന്ന കോൺഗ്രസ് നേതാവും ഹരതീസ്ഗഡ് മുൻ മുഖ്യമന്ത്രിയുമായ ഭൂപേഷ് ബാഗേൽ റായ്ബറേലി മണ്ഡലത്തിൽ രാഹുൽ ഗാന്ധിക്ക് വേണ്ടി പ്രചാരണം നടത്തും. ഡൽഹി മുഖ്യമന്ത്രി അരവിന്ദ് കെജ് റിവാൾ മോത്തിനഗർ, ഉത്തംനഗർ എന്നിവിടങ്ങളിൽ റോഡ് ഷോ നടത്തും.

ന്യൂസ് ഡെസ്ക് ആകാശവാണി.



PM – INTERVIEW

കഴിഞ്ഞ പത്ത് വർഷത്തിനിടെ പാവപ്പെട്ടവരെ ശാക്തീകരിക്കുന്നതിലും അവർക്ക് അഭിവൃദ്ധി പ്രാപിക്കാനുള്ള അവസരങ്ങൾ ഒരുക്കുന്നതിലും തന്റെ സർക്കാർ ശ്രദ്ധ കേന്ദ്രീകരിച്ചിട്ടുണ്ടെന്ന് പ്രധാനമന്ത്രി നരേന്ദ്രമോദി പറഞ്ഞു. ഓരോ പുരനെയും ശാക്തീകരിക്കുകയും അവർക്ക് വിജയിക്കാൻ ആവശ്യമായ വിഭവങ്ങൾ നൽകുകയും ചെയ്യുന്നതാണ് യഥാർത്ഥ പുരോഗതിയെന്ന് ഇന്ത്യ ലോകത്തിന് കാണിച്ചുകൊടുത്തുവെന്നും ശ്രീ മോദി ഒരു ഇംഗ്ലീഷ് ദിനപത്രത്തിന് നൽകിയ അഭിമുഖത്തിൽ പറഞ്ഞു. കഴിഞ്ഞ പത്ത് വർഷത്തിനിടെ 25 കോടി ജനങ്ങൾ ദാരിദ്ര്യത്തിൽ നിന്ന് കരകയറിയതായി അദ്ദേഹം പറഞ്ഞു. ഇന്ത്യയിലെ തൊഴിലില്ലായ്മ നിരക്ക് ലോകത്തിലെ ഏറ്റവും താഴ്ന്ന നിലയിലാണെന്നും ശ്രീ മോദി വ്യക്തമാക്കി.



JAYASHANKAR IFS

വിദേശകാര്യ മന്ത്രി എസ് ജയശങ്കർ ഇന്ത്യൻ ഫോറിൻ സർവീസ് ഓഫീസർ ട്രെയിനികളുമായി സംവദിച്ചു. രാജ്യാന്തര തലത്തിൽ ഉയർന്നുവരുന്ന വെല്ലുവിളികൾ, അവസരങ്ങൾ, മാറുന്ന രീതികൾ എന്നിവയെക്കുറിച്ച് അദ്ദേഹം ഉദ്യോഗസ്ഥരുമായി ചർച്ച ചെയ്തു. 2023 ബാച്ചിലെ ഇന്ത്യൻ ഫോറിൻ സർവീസ് ഓഫീസർ ട്രെയിനികളോടൊപ്പം ഭൂട്ടാൻ നയതന്ത്രജ്ഞരും ചടങ്ങിൽ പങ്കെടുത്തു.



HEADLINE 4 **ISRO-NEW ROCKET ENGINE**

അഡിറ്റീവ് മാനുഫാക്ചറിംഗ് സാങ്കേതികവിദ്യയിലൂടെ നിർമ്മിച്ച പുതിയ ദ്രവ ഇന്ധന റോക്കറ്റ് എഞ്ചിൻ, ഐഎസ്ആർഒ വിജയകരമായി പരീക്ഷിച്ചു. തമിഴ്നാട്ടിലെ മഹേന്ദ്രഗിരിയിലുള്ള ഐഎസ്ആർഒ പ്രൊപ്പൽഷൻ കോംപ്ലക്സിൽ വെള്ളിയാഴ്ചയാണ് പുതിയ സംവിധാനം വിജയകരമായി പരീക്ഷിച്ചത്. പുനർരൂപകൽപ്പന ചെയ്ത PS4 -ലൂടെ എഞ്ചിന്റെ അസംസ്കൃത വസ്തുക്കളുടെ ഉപയോഗം ലാഭിക്കാനും ലോഹചെടി 565 കിലോയിൽ നിന്ന് 13.7 കിലോഗ്രാമായി കുറയ്ക്കാനും, ഉൽപാദന സമയം 60 ശതമാനം ലാഭിക്കാനും സാധിക്കും. പുന:രൂപകൽപ്പന ചെയ്ത എഞ്ചിൻ പിഎസ്എൽവി വിക്ഷേപണ വാഹനത്തിന്റെ നാലാം ഘട്ടത്തിലും പിഎസ്എൽവിയിലെ ആദ്യ ഘട്ടത്തിലെ പ്രതികരണ നിയന്ത്രണ സംവിധാനത്തിലും ഉപയോഗിക്കും. ഈ എഞ്ചിൻ സാധാരണ പിഎസ്എൽവി പദ്ധതികളിലേക്ക് ഉൾപ്പെടുത്താൻ ഐഎസ്ആർഒ ലക്ഷ്യമിടുന്നു.



AIR INDIA EXPRESS

കൊച്ചി വിമാനത്താവളത്തിൽ നിന്ന് ഇന്ന് പുറപ്പെടേണ്ട എയർ ഇന്ത്യ എക്സ്പ്രസ്സിന്റെ ദമാം, ബഹറിൻ വിമാനങ്ങൾ റദ്ദാക്കി. ബാംഗ്ലൂർ, കൊൽക്കത്ത, ഹൈദരാബാദ് എന്നിവിടങ്ങളിലേക്കുള്ള ആഭ്യന്തര സർവീസുകളും റദ്ദാക്കിയിട്ടുണ്ട്. രാവിലെ ഷാർജയിലേക്കും മസ്കറ്റിലേക്കും മുള്ള വിമാനങ്ങൾ സർവീസ് നടത്തി. ഉച്ചകഴിഞ്ഞ് ദുബായ്, ദോഹ, അബുദാബി എന്നിവിടങ്ങളിലേക്കുള്ള സർവീസുകൾ ഷെഡ്യൂൾ ചെയ്തിട്ടുണ്ട്.



SABARIMALA

ഇടവമാസ പൂജകൾക്കായി ശബരിമല ക്ഷേത്രനട ഈ മാസം 14ന് വൈകിട്ട് 5 -ന് തുറക്കും. 15 മുതൽ 19 വരെ പൂജകൾ നടക്കും. ഇക്കാലയളവിൽ കൂടുതൽ തീർത്ഥാടകർ എത്തുമെന്ന പ്രതീക്ഷയിൽ കെഎസ്ആർടി സി സ്പെഷൽ സർവീസിനായി 100

ബന്ധങ്ങൾ അനുവദിച്ചു. ഇതിൽ 50 ബസ് പമ്പ-നിലയ്ക്കൽ റൂട്ടിൽ ചെയിൻ സർവീസിനായി ഉപയോഗിക്കും. പമ്പയിലേക്കുള്ള പ്രധാന സർവീസ് ചെങ്ങന്നൂർ, പത്തനംതിട്ട ഡിപ്പോകളിൽ നിന്നാണ്.

~ ~ ~ ~ ~

PAMBA DAM

പമ്പ ത്രിവേണിയിലെ ജലനിരപ്പ് താഴ്ന്നതിനാൽ ശബരിമല ഇടവമാസ പുജയുടെ പശ്ചാത്തലത്തിൽ പമ്പ, കൊച്ചുപമ്പ ഡാമുകൾ നാളെ രാവിലെ ആറിനു തുറക്കും. ഈമാസം 19 വരെ ഇരുപത്തി അയ്യായിരം ക്യൂബിക് മീറ്റർ വെള്ളം വീതമാണ് തുറന്നുവിടുന്നത്. ഈ സാഹചര്യത്തിൽ പമ്പാ ത്രിവേണിയിലെ ജലനിരപ്പ് ഉയരാനുള്ള സാധ്യതയുള്ളതിനാൽ വൃഷ്ടിപ്രദേശത്തുള്ളവർ ജാഗ്രത പാലിക്കണമെന്ന് ജില്ലാ കളക്ടർ അറിയിച്ചു.

~ ~ ~ ~ ~

BADRINATH SHRINE - PORTALS OPEN

ഉത്തരാഖണ്ഡിലെ ബദരീനാഥ് തീർത്ഥാടനത്തിന് തുടക്കമായി. ഇന്ന് രാവിലെ ആറ് മണിയോടെയാണ് ക്ഷേത്രനട തുറന്നത്. ഇതിന് സാക്ഷ്യം വഹിക്കാൻ ഒട്ടേറെ ഭക്തർ ബദ്രീനാഥിൽ തടിച്ചുകൂടി. ബദ്രീനാഥ് കൂടി തുറന്നതോടെ ഉത്തരാഖണ്ഡിൽ ഈ വർഷത്തെ ചാർ ധാം തീർത്ഥാടനത്തിനും ആരംഭമായി. കേദാർനാഥ്, ഗംഗോത്രി, യമുനോത്രി എന്നിവ വെള്ളിയാഴ്ച തുറന്നിരുന്നു.

~ ~ ~ ~ ~

MOTHERS DAY

ഇന്ന് ലോക മാതൃ ദിനം. ഊഷ്മള വാത്സല്യത്തിന്റെ പ്രതീകമായ അമ്മമാർക്കായുള്ള ഈ ദിനം ഭൂരിഭാഗം ലോക രാജ്യങ്ങളിലും മെയ് മാസത്തിലെ രണ്ടാം ഞായറാഴ്ചയാണ് ആഘോഷിക്കുന്നത്. വ്യത്യസ്ത രാജ്യങ്ങളിൽ വ്യത്യസ്ത ആചാരങ്ങളുമായി ബന്ധപ്പെട്ടാണ് മാതൃ ദിന ആഘോഷമെങ്കിലും നിസ്വാർത്ഥ സ്നേഹത്തിന്റെയും കരുതലിന്റെയും ആൾ രൂപമായ അമ്മയോടുള്ള ആദരമാണ് ദിനാചരണത്തിന്റെ അടിസ്ഥാനം.

~ ~ ~ ~ ~

NURSES DAY

ആരോഗ്യ മേഖലയിൽ നഴ്സുമാർ വഹിക്കുന്ന നിർണ്ണായക പങ്കിന്റെ ഓർമ്മപ്പെടുത്തലായി ഇന്ന് ലോക നഴ്സസസ് ദിനം ആചരിക്കുന്നു. ആധുനിക നഴ്സിങ്ങിന്റെ സ്ഥാപകയായ ഫ്ലോറൻസ് നൈറ്റിംഗേലിന്റെ ജന്മവാർഷിക ദിനമായ മെയ് 12 ആണ് അന്താരാഷ്ട്ര നഴ്സസസ് ദിനമായി ആഘോഷിച്ചു വരുന്നത് . 'നമ്മുടെ നഴ്സുമാർ നമ്മുടെ ഭാവി, പരിചരണത്തിന്റെ സാമ്പത്തിക ശക്തി' എന്നതാണ് ഇന്റർനാഷണൽ കൗൺസിൽ ഓഫ് നഴ്സസസ് ഈ വർഷത്തെ നഴ്സ് ദിനത്തിന്റെ പ്രമേയമായി തിരഞ്ഞെടുത്തിരിക്കുന്നത്.



ODISHA-RAIN

ഒഡീഷയിലെ വിവിധ ഭാഗങ്ങളിൽ മഴ തുടരുന്നു. തലസ്ഥാനമായ ഭുവനേശ്വറിലും പരിസരപ്രദേശങ്ങളിലും ഇന്നലെ ഇടിമിന്നലോടും കാറ്റോടും കൂടിയ കനത്ത മഴ അനുഭവപ്പെട്ടു. 76.8 മില്ലിമീറ്റർ മഴ ഇവിടെ പെയ്തതായി കേന്ദ്ര കാലാവസ്ഥാ വകുപ്പ് അറിയിച്ചു. കനത്ത മഴ ബുധനാഴ്ച വരെ തുടർന്നേക്കുമെന്നും കാലാവസ്ഥാ വകുപ്പ് വ്യക്തമാക്കി. സംസ്ഥാനത്തെ മയൂർഭജ്ജ് ഉൾപ്പെടെയുള്ള നാല് ജില്ലകളിൽ മഞ്ഞ ജാഗ്രത പ്രഖ്യാപിച്ചിട്ടുണ്ട്. മറ്റു പതിനഞ്ച് ജില്ലകളിൽ ജാഗ്രതാ നിർദ്ദേശവുമുണ്ട്.



**HEADLINE 5
IPL**

ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ. ഉച്ചയ്ക്ക് ശേഷം 3.30ന് നടക്കുന്ന മത്സരത്തിൽ ചെന്നൈ സൂപ്പർ കിങ്ങ്സ് - രാജസ്ഥാൻ റോയൽസിനെ നേരിടും. രാത്രി 7.30നുള്ള മത്സരത്തിൽ റോയൽ ചലഞ്ചേഴ്സ് ബംഗളൂരു - ഡൽഹി ഡെയർ ഡെവിൽസുമായി ഏറ്റുമുട്ടും. ഇന്നലെ നടന്ന മത്സരത്തിൽ മുംബൈ ഇന്ത്യൻസിനെ 18 റൺസിന് പരാജയപ്പെടുത്തിയതോടെ കൊൽക്കത്ത നൈറ്റ് റൈഡേഴ്സ്. പ്ലേ ഓഫിൽ ഇടം നേടുന്ന ആദ്യ ടീമായി മാറി.



NORTHEN LIGHTS

കഴിഞ്ഞ രണ്ട് ദിവസങ്ങളിലായി ലോകത്തെ ധ്രുവപ്രദേശങ്ങളിലും പരിസര മേഖലകളിലും 'ധ്രുവദീപ്തി' പ്രതിഭാസം ദൃശ്യമായി. ശക്തമായ ഭൗമകാന്തിക പ്രഭാവമുള്ള സൗരക്കാറ്റിന്റെ ഫലമായാണ് ആകാശത്ത് പച്ച ചുവപ്പ് തുടങ്ങിയ നിറങ്ങൾ ദൃശ്യമാകുന്ന 'ധ്രുവദീപ്തി' അഥവാ 'അറോറ' സംഭവിക്കുന്നത്.

കൃഷ്ണകവിത
കൃഷ്ണകവിത
കൃഷ്ണകവിത

